

Amabumba Yabumi: Ifya kucita



*Baketwa ifimuti fya oki ifyabulungami
ifyalimbwa na Yawe umwine,
bakulalumbanya na Lesa pa mibombebe yakwe.
Bakulakuula cipya cipya ifibolya fya myaka
ishishibantu,
no kulabuukulula apaonaike kale.*

Esaya 61:3-4



Amabumba Yabumi yalaleta abantu pamo ababa nemibeele iyapusanapusana na muncende sha mumishi isha lekanalekana. Basambilisha icine cakwa Yesu ku bantu bonse kabili babombela pamo kukuwamya imikalile ya bantu bonse. Pamo nga imiti yamaka iyabulungami bwakwa Lesa, bakuula cipya cipya icipanda, icine ne citemwiko mumishi yabo.

Isonde lyonse lile shomboka neci nkukuma ca bulwele icocili ubusanso. Kuti mwa tontonkanya amuti tacimikumine iyo pantu muli ukutali sana ne misumba ikalamba. Lelo na cimikuma pantu ifwe bonse tulingile ukuicingilila. Pakulesha ukusanlanganya ubulwele bwa COVID-19 cilepilibula ukutali tulingile twaalula inshila tu bombelamo Amabumba Yabumi pa nshita ino. Aka akapepala kali nokumyafwilisha ifyo mufwile ukula bomba. Kuti mwa belenga na kambi akapepala keso akaletila 'Bushe COVID-19 cinshi?' akalelondolola ubu ubulwele. Ukwishiba ubu ubulwele cili nokwafwa abantu ukwiluka ukutali ici te citipu cakwa Lesa iyo kabili te buloshi iyo.



Bonse Pamo

Natuletonkanya pafyo twingalacincishanya mukutemwana na mukucita ifisuma. Twilashala kukulongana pamo, nga filya bamo bacita. Lelo mufwile ukulakoseleshanya, palibufi apo mulemona ukuti Ubushiku bwa Mfumu bwile bulepalama.

Bahibulu 10:24-25

Akashishi ketwa COVID-19 kasalangana ukufuma pa muntu umo no kutwalwa pa muntu umbi nga cakutala bali abapalamana. Kanshi tulingile twatungulula Amabumba Yabumi mumusango uwinga cefya ubusanso bwakusalanganya akashishi ukufuma pa



muntu umo nokuya pali umbi. Natukwata umulimo wa kucingilila abanensu elyo no mushi wesu. Tulingile ukushintilila pali Yesu nokutwalilila ukutemwana.

Ukupanda amano ukufuma ku cipani ca bumi kulingile kwakonkwa sana. Nalimo amabumba kuti yafwaikwa ukuleka ukukumana. Nga caba muli uyu musango ninshi lyena kakondenkanya wa ncende iyo alingile alatumina abantu bakwe foni, SMS messeji nangu WhatsApp pakutala eshibe nga bali umutende. Ibukisheni ukutali kuti mwabombela pamo kukucita ifisuma mu cine nangu fye tamukwete ishuko lya kukumana pamo.

Nga cakutala lbumba Lyabumi kuti lya kumana pamo, abantu tabalingile ukulaikumya iyo. Mukumanine panse nelyo muncende iikalamba sana nelyo mu sukuulu umo bonse benga sanga incende apakwikala beka. Abantu bonse balingile ukutalukana nalimo intampulo shitatu pakati kabo.

Tekwesa ukuiposha muleikatana muminwe iyo, ukuikumbata nelyo umusango onse fye uyo mwinga kumya abanenu. Mwila bomfya ifipe fimo fine pamo nga ama kapu yakunwenako amenshi, imbale nangu ifintu fyonse ifyo tubomfya pamo, nga caba ifyo ninshi musamfye bwino ifyo fipe ilyo bambi tabala bomfyo.

Nga cakutala umuntu umo nalwala, alekoola, ali nempepo nelyo taleumfwa bwino mumusango onse, talingile ukwisa kwi bumba.



Pepeni

Mulepepa lyonsefye. Mulelomba Lesa alemwafwako. Lyonse ilyo mulepepa, muleleka Mupashi alemutungulula. Kanshi eico muli nokuba abaiteyanya, mwilatendwa iyoo, mulepepelako na bamushilo bonse.

Efeso 6:18

Cili icikankala nganshi ukupepela umushi wenu ne ncende yenu panshita ino. Pepeleniko abantu bonse nangu fye bali aba mutundu umbi, inkanda imbi ne mipepele imbi. Natukwata umulimo wakupepela abantu bonse.

Amatontonkanyo

Mumushi wenu, kuti mwasangwa abantu abalwele ubu ubulwele nelyo ubulwele bumbi fye. Kuti mwaba

pempula icikulu fye tamufikile mupepi napo bali kabili teti mwingile na mung'anda umo baleikala. Kuti mwaba pepelako nangu muli panse mulekosha ukupepa nangu fye tamubabikilepo iminwe yenu pamutwe iyo. Munshita yaifi tekwesha ukubiika iminwe pa muntu ilyo mule mupepela. Uyu emusango uyo akashishi kale salanganishiwa bwangu.

Kuti mwakwata amapepo aya pa WhatsApp nelyo pa SMS meseji. Umuntu umo kuti atumina abanankwe bonse ifya kupepelapo ilyo bali fye mumayanda yabo elyo bonse mwapepela pamo mumayanda yenu. Ilyo mulepepa, abantu kuti baasha ama kandulo ukuba icishibilo pakutila abantu beshibe ukutila mulepepla umushi wenu.



Icishinka

Lelo umuntu uutungululwa ne fycishinka mu bumi bwakwe, wena alesa ku lubuuto, epakuti cimoneke kuli bonse ukuti imicitile yakwe ya bwina Lesa.

Yoani 3:21

Abantu bonse kuti batwalilila ukusambilila icishinka ca kwa Yesu pamo. Tulefwaya abantu pamo ne mishi yesu ukwishiba icishinka nokwishiba Yesu. Kuti ba mucetekela maka maka panshita ya musango fino, musange umutende mu cishinka cakwe.

Amatontonkanyo

Abantu abaletungulula amabumba kuti batwala amasambililo mumushi. Bafwile bashininkisha ukutila tabalekumya umuntu nelyo umo nakalya. Panse apo basanga amayanda ayengi kuti basambilisha mukwikatisha no kulanshanya na bantu bonse. Ifi nga kuti fya bomba, baka kondenkanya wa milimo kuti baenda ukuya ing'anda ne ng'anda balesambilisha. Icikankala fye cakutila tabalingile ukwingila mu ng'anda, ukupoka amenshi yakunwa nelyo ukwikata muminwe ya muntu pa ng'anda.

nGa cakuti abantu tabasuminishiwe ukwenda nelyo panono, ninshi kuti babomfya fye SMS meseji, WhatsApp, ukutuma foni nelyo Facebook. Kuti mwalanshanya no kupeela abantu amalemo ukufuma mu fitabo fyesu nokwipusha abantu ifyo baletontonkanya pali ilyo ilembo. Lombeni ukutila Lesa amilange ifilekabilwa cila mulungu.



MUNSALE

Kuti mwafwilisha nafimbi pakwishiba umusango mwinga ibimbilamo mumulimo wa Dignity, kuti mwasanga ifitabo fyesu, amasambililsho, ukupandwa

Amabumba Yabumi: Ifya kucita



Muletemwa abantu bonse

Mwe batemwikwa, ala natuletemwana, pantu icitemwiko cifuma kuli Lesa. Onse uwakwata icitemwiko mwana wakwa Lesa, kabili alishiba Lesa.

1 Yoani 4:7

Cikankala nganshi ukutemwa abantu. Kuti twa tontonkanya ukutila tuli bapina abashing cita ifikankala. Ici te cishinka nakalya. Bonse kuti twakwanisha ukwafwako umuntu umo. Tulingile ukusakamana pa mulandu wa fya kukabila fyesu kabili nefya banensu pamo. Kuti twacita shani ici panshita ino?

Amatontonkanyo

Afweni abantu! Nga muli abomi, kuti mwaya ku maliketi no kuya shitalako abanenu abo abashingenda pa mulandu wakutila nalimo bakote nangu nabalwala. Kuti mwatwala amenshi nangu ifyakulya panse pa ng'anda ya muntu. Kuti mwaya mona ifyo amabala ya munenu yali nangu ukumwafwa ukusekwila. Tamufwile mwa cetekela amalipilo iyo.

Nga cakutila abantu balingile ukutalukana, ninshi cili icaanguka ukuba ne citendwe. Kuti mwapanga ubupusano ubukalamba nganshi ukupitila mukutuma fye ka SMS meseji nelyo ukulanda nabo ilyo muli fye panse ya ng'anda yabo. Babelengeleniko ilembo lya mu Cipingo, peleni inshita yenu nokuba cibusa umusuma! Ibukisheni ukutalukana intampulo shitatu.

Afweni abantu ukutila beba abasakamana nganshi. Mwaliba umutende nokuteka umutima muli Lesa. Uno mweo tempela ya fintu fyonse ng twali tetekela Yesu. Kuti twaafwilisha abantu ukwishiba ici cishinka abene beka.

Ebeniko abantu bambi ifyo musambililepo pa mulandu wa filecitika pali COVID-19. Ici nipakutila abantu beba no mwenso pa mulandu wa fintu ifya bufi ifyo baleumfwa lelo beshibe icine.

IBUKISHENI: LYONSE KONKENI IFYO UBUTEKO BULEMYEBA NE FYO ABABOMFI BA MU FIPATALA ABAISHIBA BWINO BALEMYAFWILISHA UKUCITA



amano elyo na fimbi. Kuti mwasanga ifibombelo fyesu mu nsale apa:

www.dignityonline.org.uk/publications